

بنگال زندگی کے ہر شعبہ میں آگے رہا ہے۔ وہ شجاعت ہو یا سیاست، مصوری ہو یا موسیقی، ادب ہو یا صحافت، ٹیگور سے قاضی نذرا الاسلام تک کوئی جسیم الدین، ف۔ سین۔ اعجاز اور خورشیداقبال تک سب ہی نے اپنے اپنے انداز میں بھلائی اور نیکی کے پیغام دیئے ہیں۔ جہاں تک خورشیداقبال کا تعلق ہے انہوں نے انٹرنیٹ کے ذریعہ ادب اور اردو زبان کی خدمت کی ہے اُس کی داد ہر وہ شخص دے گا جس نے ان کا کام دیکھا اور پڑھا ہے۔

خورشیداقبال سے میرا تعارف میرے مہربان دوست حیدر قریشی نے کرایا جو انٹرنیٹ کے تعلق سے میرے استاد ہیں۔ ۲۰۰۱ء میں جب میں پاکستان سے کنیڈا منتقل ہوا تو برادر م حیدر قریشی نے مجھ بوڑھے طوطے کو انٹرنیٹ کا سبق رٹانا شروع کیا اور حکم دیا کہ میں اردو دوست ویب سائٹ دیکھوں اور پڑھوں.... بس خورشیداقبال نے بھی آگے بڑھ کے میرا ہاتھ تھام لیا۔

خورشیداقبال میں ایک بڑی خوبی یہ ہے کہ 'کائنات' کے لئے تخلیق کو ادب کے معیار پر جانچتے ہیں محض ناموری کی بنا پر کسی کی کوئی چیز 'کائنات' میں شامل نہیں کرتے۔

خورشیداقبال نوجوان ہیں، کام کرنے کی ہمت اور لگن ہے۔ میری دعا ہے کہ خورشیداقبال کے نام کا خورشید بلند بھی رہے اور اقبال مند بھی۔

سلطان جمیل نسیم، کنیڈا

جنوری ۲۰۱۱ء کی تیسویں تاریخ

Sultan Jameel Nasim,

1807-370, Dixon Road, Etobicock, ON.M9R 1T2, Canada